
Kalamrityujaya Stotram

ಕಾಲಮೃತ್ಯುಜಯಸ್ತೋತ್ರಂ

Document Information



Text title : Kalamrityujaya Stotram

File name : kAlamRRityujayastotram.itx

Category : shiva, lakShmInArAyaNIyasaMhitA, stotra

Location : doc_shiva

Proofread by : PSA Easwaran

Description/comments : lakShmInArAyaNIyasaMhitA | khaNDa 3 | adhyAya 142/1-45||

Latest update : April 12, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 12, 2026

sanskritdocuments.org



ಕಾಲಮೃತ್ಯುಜಯಸ್ತೋತ್ರಂ



ಶ್ರೀನಾರಾಯಣೇಶ್ರೀರುವಾಚ .
ನಾರಾಯಣ ಜಗತ್ಕಾಂತ ಸರ್ವರಕ್ಷಕ ಸರ್ವಗ .
ಕಥಂ ತ್ರಿಕಾಲಜಂ ಮೃತ್ಯುಂ ಜಯತಿ ಮಾನವೋ ಭುವಿ .. ೧..
ಮೃತ್ಯುರನಿಪರಾವೃತ್ತೋ ಬಲವಾನ್ ಕೇನ ವಾಯುತೇ .
ಕೇನ ರೂಪೇಣ ವಾ ಮೃತ್ಯುರ್ಮಾನವಾನ್ ಪರಿಧಾವತಿ .. ೨..
ಶ್ರೀಪುರುಷೋತ್ತಮ ಉವಾಚ .
ಶೃಣು ಶ್ರೀಶಿವರಾಜೇಶ್ರಿ ನಾರಾಯಣಿ ರಮೇಽಪಿ ಚ .
ಲಕ್ಷ್ಮಿ ಸಮುದ್ರಜೇ ಚಾಪಿ ಶೃಣು ಚಾಕ್ಷರಮಾಣಿಕಿ .. ೩..
ಗರುಡೋ ಮಮ ಭಕ್ತೋ ವೈ ಸಮಾಸೀನೋಽಭವದ್ಗೃಹೇ .
ಜಪನ್ ಮಾಲಾಂ ಮಮ ಧ್ಯಾಯನ್ ಮನ್ಮೂರ್ತಿಂ ದಿವ್ಯರೂಪಿಣೀಂ .. ೪..
ಪೃಷ್ಟಸ್ತದಾ ಜನಕೇನ ಕಶ್ಯಪೇನ ಸುತೋ ನಿಜಃ .
ಕಥಂ ಪುತ್ರ ಮಹಾಭಕ್ತ ಯೋಗಿನ್ ಮೃತ್ಯುರ್ನಿವರ್ತತೇ .. ೫..
ಕೇನ ರೂಪೇಣ ಮೃತ್ಯುರ್ವೈ ಸಮಾಯಾತಿ ಹರತ್ಯಪಿ .
ಕಥಂ ನಿಃಸ್ಪರ್ಶನಂ ತಸ್ಯ ದೇಹಿನಸ್ತ್ವಿಹ ಚರ್ಯತೇ .. ೬..
ಶ್ರುತ್ವಾ ಪಕ್ಷೀ ಚ ಪಿತರಂ ಸಮುವಾಚ ವದಾಮಿ ತತ್ .
ಭಕ್ತ್ಯಾ ನಿವರ್ತತೇ ಮೃತ್ಯುರಾಶ್ರಯಾತ್ಪರಮಾತ್ಮನಃ .. ೭..
ದಂಡೀ ಶಸ್ತ್ರಧರೋ ಭಿಕ್ಷುರ್ನಗ್ನಾದಿಃ ಕಾಲದೂತಕಃ .
ಸಮಾಯಾತಿ ವರ್ಷ್ಯ ದೃತ್ವಾ ತದ್ಗಂಭೀನ ನ ಜೀವತಿ .. ೮..
ಚಿತಾವಲ್ಮೀಕಶೈಲಾದೌ ಕೂಪೇ ಚ ವಿವರೇ ತರೋಃ .
ದಂಶೇ ದಂಷ್ಟ್ರಾತ್ರಯಂ ಲಗ್ನಂ ದಷ್ಟೋ ದೇಹೀ ನ ಜೀವತಿ .. ೯..
ಷಷ್ಠ್ಯಾಂ ಚ ಕರ್ಕಟೇ ಮೇಷೇ ಮೂಲಾಽಽಶ್ಲೇಷಾಮಘಾದಿಷು .
ಕಕ್ಷಾಶ್ರೋಣಿಗಲೇ ಸಂಧೌ ಶಂಖಕರ್ಣೋದರಾದಿಷು .. ೧೦..
ವಕ್ತ್ರೇ ಬಾಹೌ ಚ ಗ್ರೀವಾಯಾಂ ಪೃಷ್ಠೇ ದಷ್ಟೋ ನ ಶ್ರೀಪತಿ .
ಶೇಷೋಽಕರ್ಕಃ ಫಣಿಪಶ್ಚಂದ್ರಸ್ತಕ್ಷಕೋ ಭೌಮ ಈರಿತಃ .. ೧೧..
ಕರ್ಕೋಟೋ ಜ್ಞೋ ಗುರುಃ ಪದ್ಮೋ ಮಹಾಪದ್ಮಸ್ತು ಭಾರ್ಗವಃ .
ಶಂಖಃ ಶನೈಶ್ಚರೋ ರಾಹುಃ ಕುಲಿಕಶ್ಚೇತಿ ತೇ ಗ್ರಹಾಃ .. ೧೨..

ತತ್ತದ್ಗಹೇಷು ತಜ್ಜಾತಿಸರ್ಪದಷ್ಟೋ ನ ಜೀವತಿ .
 ಪಾದಾಽಽಗುಷ್ಠಃ ಪ್ರತಿಪದಃ ಸ್ಯಾತ್ ಪಾದಪೃಷ್ಠೌ ದ್ವಿತೀಯಕಾ .. ೧೩..
 ಗುಲ್ಫೌ ನು ವೈ ತೃತೀಯಾ ಸ್ಯಾಜ್ಜಾನುನೀ ಚ ಚತುರ್ಥಿಕಾ .
 ಲಿಂಗಂ ಭಗಂ ಪಂಚಮೀತಿ ನಾಭಿಃ ಷಷ್ಠೀಸ್ತಿಥಿರ್ಮತಾ .. ೧೪..
 ಹೃದಯಂ ಸಪ್ತಮೀ ಪ್ರೋಕ್ತಾ ಸ್ತನೌ ಚಾಷ್ಟಮಿಕಾದಿನಂ .
 ಕಂಠಸ್ತು ನವಮೀ ಪ್ರೋಕ್ತಾ ದಶಮೀ ನಾಸಿಕಾಪುಟೌ .. ೧೫..
 ನೇತ್ರೇ ಚೈಕಾದಶೀ ಬೋಧ್ಯಾ ಕರ್ಣೌ ದ್ವಾದಶಿಕಾ ಮತಾ .
 ಭುವೌ ತ್ರಯೋದಶೀರೂಪೇ ಶಂಖಶ್ಚತುರ್ದಶೀ ಮತಾ .. ೧೬..
 ಮಸ್ತಕಂ ಪಂಚದಶಿಕಾ ತತ್ತಿಥೌ ತತ್ಸ್ಥಲೇ ದಶೇತ್ .
 ತದಾ ಕಾಲಕವಲೇನ ದಷ್ಟೋ ದೇಹೀ ನ ಜೀವತಿ .. ೧೭..
 ಪುಂಸೋ ದಕ್ಷಿಣಭಾಗೇ ತು ನಾರ್ಯಾ ವಾಮೇ ತ್ವಿದಂ ಮತಂ .
 ಏತಾದೃಶಕ್ಷಣೇ ದಷ್ಟಾ ನ ಜೀವಂತಿ ಕದಾಚನ .. ೧೮..
 ಕಿಂತು “ಓಂ ಗರುಡ ಸ್ವಾಹಾ” ಜಪೇಲ್ಲಕ್ಷವೃತ್ತವರ್ತನಂ .
 ಜಪನ್ ಸ್ವೈ ಶೇತ್ಪದಾಽಽಗುಷ್ಠೇ ತಲೇ ಪೃಷ್ಠೇ ಚ ಗುಲ್ಫಕೇ .. ೧೯..
 ಜಂಘಾಯಾಂ ಜಾನುಭಾಗೇ ಚ ಸಕ್ನೋಲಿಂಗೇ ಭಗೇ ಕಟೌ .
 ಜಘನೇ ನಾಭಿದೇಶೇ ಚ ನಿತಂಬೇ ಚೋದರೇ ಹೃದಿ .. ೨೦..
 ಸ್ತನಯೋಃ ಪಾರ್ಶ್ವದೇಶೇ ಚ ಬಾಹ್ವೋಶ್ಚ ಕರಯೋಸ್ತಲೇ .
 ಅಂಗುಲಿಷು ಕಪೋಣೇ ಚ ಕಂಠೇ ಗಲೇ ಕೃಕಾಟಕೇ .. ೨೧..
 ಹನೌ ಮುಖೇ ಗಂಡಕೇ ಚ ನಾಸಾಯಾಂ ಚ ಕಪೋಲಕೇ .
 ಕರ್ಣಯೋಃ ಕರ್ಣಪೃಷ್ಠೇ ಚ ಲಲಾಟೇ ನೇತ್ರಯೋರ್ಭುರವೋಃ .. ೨೨..
 ಕಪಾಲೇ ಮಸ್ತಕೇ ಚಾಪಿ ಶಿಖಾಯಾಂ ವಿನ್ಯಸೇನ್ಮುಹುಃ .
 ಸ ಏವ ಗರುಡೋ ದೇಹೀ ಜಾಯತೇ ಮಂತ್ರಮಂತ್ರಣಾತ್ .. ೨೩..
 ನಾಕ್ರಮಂತಿ ಚ ತಚ್ಚಾಯಾಂ ಸ್ವಪ್ನೇಽಪಿ ವಿಷಪನ್ನಗಾಃ .
 ಕಾಲರೂಪಾಶ್ಚಾಪಿ ಸರ್ಪಾಸ್ತದ್ಭಯಾದ್ವಿದ್ರವಂತಿ ವೈ .. ೨೪..
 ವಿಷಂ ಮಂತ್ರಸ್ಯ ವಿನ್ಯಾಸಾತ್ ಸರ್ವಂ ನಶ್ಯತಿ ಲೀಯತೇ .
 “ಓಂ ಶೇಷೇಶ್ವರ ನಾಗಿನೀಪತೇ ಗರುಡಪೃಷ್ಠಗ .. ೨೫..
 ಆಸ್ತಿಕವಾಕ್ಫಲದ ಶ್ರೀಹರೇ ವಿಷಿವಿಷಂ ಹರ” .
 ಇತಿಮಂತ್ರಂ ಲಕ್ಷವಾರಂ ಜಪೇತ್ ಸಿದ್ಧೋ ಭವೇತ್ತತಃ .. ೨೬..
 ಪ್ರಯುಂಜೀತ ಮಹಾಕಾಲೋಽಪ್ಯಪಿ ದೂರಾಯತೇ ಭಯಾತ್ .
 ಮಮಾಽನಾದಿಕೃಷ್ಣನಾರಾಯಣನಾಮಜಪಾತ್ತದಾ .. ೨೭..
 ಮಹಾಕಾಲೋಽಪಿ ಸಂಯಾತಿ ವಿಪ್ರಕೃಷ್ಣೋ ಭಯಾನ್ಮಮ .
 ಜೀವಾಽಯೋಗ್ಯೋಽಪಿ ದೇಹ್ಯತ್ರ ಜೀವತ್ಯೇವ ನ ಸಂಶಯಃ .. ೨೮..

ಶ್ರೀಧರಸ್ಯಾಽರ್ಚನಂ ಕುರ್ಯಾತ್ ಪರಿವಾರಾನ್ವಿತಸ್ಯ ಮೇ .
 ಧ್ಯಾತ್ವಾಽಽತ್ಮಾನಂ ಶ್ರೀಧರಾಖ್ಯಂ ಶಂಖಚಕ್ರಗದಾಧರಂ .. ೨೯..
 ಓಂ ಶ್ರೀಮತೇ ಪುರುಷೋತ್ತಮಾಯ ನಮಃ ಪರಾತ್ಮನೇ .
 ಅಕ್ಷರಾಯ ನಮಶ್ಚೇತಿ ಮಾಣಿಕ್ಯಾಯೈ ನಮೋ ನಮಃ .. ೩೦..
 ಪದ್ಮಾವತ್ಯೈ ಜಯಾಯೈ ಚ ಲಲಿತಾಯೈ ನಮೋ ನಮಃ .
 ಸುಖದಾಯೈ ಚ ಪ್ರಜ್ಞಾಯೈ ಲಕ್ಷ್ಮಣಾಯೈ ಚಾಪಿ ನಮೋ ನಮಃ .. ೩೧..
 ರಾಧಿಕಾಯೈ ಕ್ರಿಯಾಯೈ ಚ ಜ್ಞಾನಾಯೈ ಚ ನಮೋ ನಮಃ .
 ಇಚ್ಛಾಯೈ ಕಮಲಾಯೈ ಚ ಮಹಾಲಕ್ಷ್ಮಣಾಯೈ ನಮೋ ನಮಃ .. ೩೨..
 ಓಂ ಹ್ರೀಂ ಶ್ರೀಧರಾಯಾಪಿ ವಿಷ್ಣವೇ ಮೇ ನಮೋ ನಮಃ .
 ಅಭಿಷೇಕಂ ತಥಾ ವಸ್ತ್ರಂ ತತೋ ಯಜ್ಞೋಪವೀತಕಂ .. ೩೩..
 ಗಂಧಂ ಪುಷ್ಪಂ ತಥಾ ಧೂಪಂ ದೀಪಮನ್ನಂ ಪ್ರದಕ್ಷಿಣಂ .
 ದದ್ಯಾಜ್ಜಪೇನ್ಮನುಂ ಮೇ ಚ ಧ್ಯಾಯೇನ್ಮಾಂ ಚ ಹೃದಿ ಸ್ಥಿತಂ .. ೩೪..
 ಶುದ್ಧಸ್ಥಟಿಕಸಂಕಾಶಂ ಕೋಟಿಸೂರ್ಯಸಮಪ್ರಭಂ .
 ಪ್ರಸನ್ನವದನಂ ಸೌಮ್ಯಂ ಸ್ಫುರನ್ಮುಕುಟಕುಂಡಲಂ .. ೩೫..
 ಕಿರೀಟಿನಮುದಾರಾಂಗಂ ವನಮಾಲಾವಿಭೂಷಿತಂ .
 ಪರಬ್ರಹ್ಮಸ್ವರೂಪಂ ಮೇ ಚಿಂತಯೇಚ್ಛೋಭನಂ ಪರಂ .. ೩೬..
 ಶ್ರೀನಿವಾಸಾಯ ಕೃಷ್ಣಾಯ ನಮಃ ಶ್ರೀಪತಯೇ ನಮಃ .
 ಶ್ರೀಧರಾಯ ಸಶಾರ್ಙ್ಗಾಯ ಶ್ರೀಪ್ರದಾಯ ನಮೋ ನಮಃ .. ೩೭..
 ಶ್ರೀವಲ್ಲಭಾಯ ಶಾಂತಾಯ ಶ್ರೀಮತೇ ತೇ ನಮೋ ನಮಃ .
 ಶ್ರೀಪರ್ವತನಿವಾಸಾಯ ನಮಃ ಶ್ರೇಯಸ್ಕರಾಯ ಚ .. ೩೮..
 ಶ್ರೇಯಸಾಂಪತಯೇ ಚಾಪಿ ಶ್ರೀವಿಶ್ರಾಮಾಯ ತೇ ನಮಃ .
 ನಮಃ ಶ್ರೇಯಃಸ್ವರೂಪಾಯ ಶ್ರೀಕರಾಯ ನಮೋ ನಮಃ .. ೩೯..
 ಶ್ರಿಯಾ ಸಾಕಂ ಶಯಾನಾಯ ಶರಣ್ಯಾಯ ನಮೋ ನಮಃ .
 ಪುಷ್ಪಾಂಜಲಿಂ ತತೋ ದತ್ವಾ ಶ್ರೀಶ್ವರಂ ವೈ ವಿಸರ್ಜಯೇತ್ .. ೪೦..
 ಏವಂ ಪೂಜಾಪ್ರಕರ್ತಾ ಚ ನಿರ್ವಿಷೋ ಜಾಯತೇ ಧ್ರುವಂ .
 ಸ ವಿಧೂಯೇತ ಪಾಪಾನಿ ಮೇ ಪ್ರಯಾತಿ ಪರಂ ಪದಂ .. ೪೧..
 “ಓಂ ಶ್ರೀಂ ಹ್ರೀಂ ಶ್ರೀಧರಾಯ ಶ್ರೀವಿಷ್ಣವೇ ಜಿಷ್ಣವೇ ನಮಃ” .
 ಸರ್ವವ್ಯಾಧಿಹರಶ್ಚಾಯಂ ಸರ್ವಪೀಡಾಹರೋ ಮನುಃ .. ೪೨..
 ಸರ್ವಪಾಪಹರಶ್ಚಾಪಿ ಭುಕ್ತಿಮುಕ್ತಿಪ್ರದಾಯಕಃ .
 ಸರ್ವಗರಲಸಂಹರ್ತಾ ಹ್ಯಭಿಚಾರವಿನಾಶಕಃ .. ೪೩..
 ಸರ್ವೇಷ್ಟಪೂರಕಶ್ಚಾಪಿ ಮಮ ಧಾಮಪ್ರದೋಽಪಿ ಚ .
 ಮತ್ಸ್ವರೂಪಃ ಸ್ವಯಂ ಭೂತ್ವಾ ಜಪೇಜ್ಜೀವೇನ್ನ ಸಂಶಯಃ .. ೪೪..

ಯನ್ನಾಸೇ ಯದೃತೌ ಯಶ್ಚ ಸೂರ್ಯೇಣ ಸಹ ಭೋಗವಾನ್ .
ಸಪೋರ್ವಪಿ ವರ್ತತೇ ತಸ್ಯ ನಾಮ್ನಾ ಶಪಥಮಾದಿಶೇತ್ .. ಲೃಗಿ..
ತೇನ ಸರ್ಪವಿಷಂ ತೂರ್ಣಂ ಶಾಮ್ಯತ್ಯೇವ ನ ಸಂಶಯಃ .
ಇತಿ ಶ್ರೀಲಕ್ಷ್ಮೀನಾರಾಯಣೇಯಸಂಹಿತಾಯಾಃ ದ್ವಾಪರಯುಗಸಂತಾನಾತ್ಮಕಸ್ಯ
ತೃತೀಯಖಂಡೇ
೧೪೩-ಅಧ್ಯಾಯಾಂತರ್ಗತಂ ಕಾಲಮೃತ್ಯುಜಯಸ್ತೋತ್ರಂ ಸಂಪೂರ್ಣಂ .
ಲಕ್ಷ್ಮೀನಾರಾಯಣೇಯಸಂಹಿತಾ . ಖಂಡ ೩. ಅಧ್ಯಾಯ ೧೪೨/೧-೪೫..
lakShmInArAyaNIyasaMhitA . khaNDa 3. adhyAya 142/1-45..
Proofread by PSA Easwaran

—
Kalamrityujaya Stotram

pdf was typeset on April 12, 2026

—

Please send corrections to sanskrit@cheerful.com

